



बिहार गजट

बिहार सरकार द्वारा प्रकाशित

संख्या 46
24 अग्रहायण 1943 (श०)
पटना, बुधवार, —————
15 दिसम्बर 2021 (ई०)

विषय-सूची		पृष्ठ
		पृष्ठ
भाग-1-नियुक्ति, पदस्थापन, बदली, शक्ति, छुट्टी और अन्य व्यक्तिगत सूचनाएं।	2-3	
भाग-1-क-स्वयंसेवक गुल्मों के समादेष्टाओं के आदेश।	---	भाग-5-बिहार विधान मंडल में पुरःस्थापित विधेयक, उक्त विधान मंडल में उपस्थापित या उपस्थापित किये जानेवाले प्रवर समितियों के प्रतिवेदन और उक्त विधान मंडल में पुरःस्थापन के पूर्व प्रकाशित विधेयक।
भाग-1-ख-मैट्रीकुलेशन, आई०ए०, आई०एससी०, बी०ए०, बी०एससी०, एम०ए०, एम०एससी०, लॉ भाग-1 और 2, एम०बी०बी०एस०, बी०एस०ई०, डीप०-इन-एड०, एम०एस० और मुख्तारी परीक्षाओं के परीक्षा-फल, कार्यक्रम, छात्रवृत्ति प्रदान, आदि।	---	भाग-7-संसद के अधिनियम जिनपर राष्ट्रपति की ज्येष्ठ अनुमति मिल चुकी है।
भाग-1-ग-शिक्षा संबंधी सूचनाएं, परीक्षाफल आदि	---	भाग-8-भारत की संसद में पुरःस्थापित विधेयक, संसद में उपस्थापित प्रवर समितियों के प्रतिवेदन और संसद में उपस्थापित प्रवर समितियों के प्रतिवेदन और संसद में पुरःस्थापन के पूर्व प्रकाशित विधेयक।
भाग-2-बिहार-राज्यपाल और कार्याध्यक्षों द्वारा निकाले गये विनियम, आदेश, अधिसूचनाएं और नियम आदि।	---	भाग-9-विज्ञापन
भाग-3-भारत सरकार, पश्चिम बंगाल सरकार और उच्च न्यायालय के आदेश, अधिसूचनाएं और नियम, 'भारत गजट' और राज्य गजटों के उद्धरण।	---	भाग-9-क-वन विभाग की नीलामी संबंधी सूचनाएं
भाग-4-बिहार अधिनियम	---	भाग-9-ख-निविदा सूचनाएं, परिवहन सूचनाएं, न्यायालय सूचनाएं और सर्वसाधारण सूचनाएं इत्यादि।
		पुरक
		पुरक-क

4-4

5-6

भाग-1

नियुक्ति, पदस्थापन, बदली, शक्ति, छुट्टी और अन्य व्यक्तिगत सूचनाएं।

शिक्षा विभाग

अधिसूचना

7 दिसम्बर 2021

सं० 3/आ०1-168/2016/578—श्रीमती ललिता कुमारी, से०नि० प्रभारी प्राचार्य, राजकीय बालिका उच्च विद्यालय, भागलपुर की प्रथम नियुक्ति निम्न अवर शिक्षा में शिक्षिका के पद पर हुई थी। माननीय उच्च न्यायालय पटना द्वारा पारित आदेश के अनुपालन में सी०बी०आई० द्वारा निम्न अवर शिक्षा में नियुक्तियों की जाँच की गयी तथा जाँच प्रतिवेदन समर्पित किया गया। उक्त जाँच प्रतिवेदन में श्रीमती ललिता कुमारी की नियुक्ति विहित प्रक्रिया का अनुपालन (नियुक्ति के पूर्व विज्ञापन का प्रकाशित नहीं होना, रोस्टर स्वच्छ नहीं होना/चयन समिति की अनुशंसा नहीं होना इत्यादि) के बिना होने के कारण, अनियमित बतायी गयी। निदेशक, माध्यमिक शिक्षा से प्रपत्र-‘क’ प्राप्त होने के पूर्व श्रीमती ललिता कुमारी दिनांक 31.01.2016 को सेवानिवृत्त हो चुकी थी। श्रीमती ललिता कुमारी के विरुद्ध प्राप्त आरोप प्रपत्र-‘क’ में वर्णित आरोपों के संबंध में बिहार पेंशन नियमावली के नियम 139 (सी०) के तहत स्पष्टीकरण की मांग की गयी। प्राप्त स्पष्टीकरण पर निदेशक (मा०शि०) से प्राप्त मंतव्य में स्पष्टीकरण को स्वीकार योग्य नहीं बताया गया।

श्रीमती कुमारी के स्पष्टीकरण पर प्राप्त मंतव्य के समीक्षोपरान्त पाया गया कि श्रीमती कुमारी द्वारा ऐसा कोई साक्ष्य प्रस्तुत नहीं किया गया जिससे स्पष्ट हो सके कि उनकी नियुक्ति के पूर्व रोस्टर स्वच्छ कराने/विधिवत् विज्ञापन प्रकाशित करने/सक्षम चयन समिति की अनुशंसा प्राप्त करने इत्यादि की कार्रवाई की गयी हो। स्पष्टतः निम्न अवर शिक्षा सेवा में श्रीमती ललिता कुमारी की नियुक्ति अनियमित होने का आरोप प्रमाणित होता है। प्रमाणित आरोप के लिए बिहार पेंशन नियमावली के नियम 139 (सी०) के तहत श्रीमती ललिता कुमारी के “शत प्रतिशत (100%) पेंशन पर सदा के लिए रोक” का दण्ड संसूचित करते हुए मामले को समाप्त किया जाता है।

बिहार—राज्यपाल के आदेश से,

सुशील कुमार, निदेशक (प्रशासन)—सह-अपर सचिव।

मद्यनिषेध, उत्पाद एवं निबंधन विभाग

अधिसूचना

9 दिसम्बर 2021

सं० 8/आ० (मु०राज०उ०)—2-09/2021-4726—श्री लाला अजय कुमार सुमन, तत्कालीन अधीक्षक मद्यनिषेध, पश्चिम चंपारण (बेतिया) सम्प्रति निलंबित को प्रथम दृष्ट्या आरोपों के लिए विभागीय अधिसूचना सं०-3417 दिनांक 15.09.2021 द्वारा निलंबित किया गया है। सम्यक् विचारोपरान्त मद्य निषेध के सफल कार्यान्वयन हेतु पदाधिकारियों की कमी को देखते हुए श्री सुमन को निलंबन से मुक्त किया जाता है।

2. उनके विरुद्ध संस्थित विभागीय कार्यवाही संचालित रहेगी एवं निलम्बन अवधि का बकाया वेतनादि का भुगतान विभागीय कार्यवाही के फलाफल पर निर्भर करेगा।

3. इसमें सक्षम प्राधिकार का अनुमोदन प्राप्त है।

बिहार—राज्यपाल के आदेश से,

विनय कुमार, संयुक्त सचिव।

निर्वाचन विभाग

अधिसूचना

14 दिसम्बर 2021

सं० ई2-2-030/2010-56—श्री धीरज कुमार, उप निर्वाचन पदाधिकारी (मु०)का अभ्यावेदन दिनांक 07.12.2021 के क्रम में उन्हें पर्यटन पर जाने हेतु बिहार सेवा संहिता के नियम 227, 240 एवं 248 के तहत दिनांक 17.12.2021 से 30.12.2021 तक कुल 14 दिनों के उपार्जित अवकाश की स्वीकृति, प्रदान की जाती है।

बिहार—राज्यपाल के आदेश से,

कन्हैया प्रसाद श्रीवास्तव, संयुक्त सचिव।

गृह विभाग
(विशेष शाखा)

आदेश

8 दिसम्बर 2021

सं० एल/एच०जी०-14-13/2017-9815—महानिदेशक-सह-महासमादेष्टा का कार्यालय, गृह रक्षा वाहिनी एवं अग्निशाम सेवाएँ, बिहार, पटना के पत्रांक-5450, दिनांक 05.11.2021 द्वारा प्राप्त प्रस्ताव के आलोक में विभागीय आदेश सं०-9238, दिनांक 25.11.2021 के द्वारा श्री रितेश कुमार पाण्डेय, जिला समादेष्टा, बिहार गृह रक्षा वाहिनी, औरंगाबाद को द्वितीय जीवित संतान (पुत्र) के जन्म के उपरांत दिनांक 20.12.2021 से 03.01.2022 तक कुल 15 (पंद्रह) दिनों का पितृत्व अवकाश की स्वीकृति प्रदान की गई है।

2. श्री पाण्डेय के पितृत्व अवकाश की उक्त अवधि में उनके दैनिक कार्यों का प्रभार जिला समादेष्टा, बिहार गृह रक्षा वाहिनी, रोहतास को प्रदान किया जाता है।

आदेश से,
अनिमेश पाण्डेय, संयुक्त सचिव।

Office of the Commissioner, Magadh Division, Gaya

Order

The 2nd December 2021

No. XI-K-सं०-01/2019-3786—In the light of proposal received from Collector, Gaya vide letter no. 704, dated- 22.11.2021 the power of certificate officer has been delegated to following officers for disposal of certificate cases as 3(3) of Bihar & Orissa Public Demand Recovery Act. 1914.

Sl.	Officer Name	Designation	Remarks
1	Sri Anil Kumar Raman	SDO, Sherghati	For Sub Divisional Level
2	Sri Ashok Kumar	Circle Officer, Fatehpur	For Fatehpur Circle Level
3	Sri Ajit Kumar Lal	Circle Officer, Belaganj	For Belaganj Circle Level
4	Sri Yogendra Kumar	Circle Officer, Konch	For Konch Circle Level
5	Sri Sanjeev Kumar Trivedi	Circle Officer, Guraru	For Guraru Circle Level
6	Sri Suresh Kumar	Circle Officer, Mohanpur	For Mohanpur Circle Level
7	Sri Ajay Kumar Singh	Circle Officer, Imamganj	For Imamaganj Circle Level

Order of Commissioner, Magadh Division, Gaya dated 28.11.2021

By Order,
Sd./Illegible, Secretary to Commissioner.

अधीक्षक, सचिवालय मुद्रणालय
बिहार, पटना द्वारा प्रकाशित एवं मुद्रित।
बिहार गजट, 35—571+10-डी०टी०पी०।
Website: <http://egazette.bih.nic.in>

भाग-9-ख

निविदा सूचनाएं, परिवहन सूचनाएं, न्यायालय सूचनाएं और सर्वसाधारण
सूचनाएं इत्यादि।

सूचना

सं० 1183—मैं मोहम्मद एखलाक अहमद व मो० एखलाक अहमद उर्फ मो. एखलाक आलम पिता शे. हमीदुर-
रहमान, निवासी फ्लैट नं० 401, संगम-2 अपार्टमेंट, समनपुरा, राजा बाजार, थाना-शास्त्रीनगर, पो० बी० भी० कॉलेज,
जिला+नगर-पटना, बिहार-800014, स्थायी निवासी ग्राम-शादीपुर, पो०-तरौना, थाना+वाया-जलालगढ़, जिला-पूर्णिमा,
बिहार-854327, शपथ पत्र सं० 26151 दिनांक 22.08.2019 के द्वारा घोषणा करता हूँ कि अब आगे सभी कार्यों के लिये मैं
एखलाक अहमद के नाम से जाना जाऊँगा।

मोहम्मद एखलाक अहमद।

No. 1183—**I, MOHAMMAD** Ekhlague Ahmed or Md. Ekhlague Ahmed @ Md.
Ekhlague Alam S/o Sh. Hamidur Rahman R/o Flat No.-401, Sangam-2 Apartment, Samanpura,
Raja Bazar, P.S. Shashtri Nagar, P.O.-B. V. College, Dist+Town-Patna, Bihar-800014,
permanent Resident at Village-Shadipur, P.O.-Tarona, P.S.+Via-Jalalgarh, Dist-Purnea,
Bihar-854327 declare vide affidavit no. 26151 dated 22.08.2019 that now onwards I shall be
known as **Ekhlague Ahmed** for all purposes.

MOHAMMAD Ekhlague Ahmed.

अधीक्षक, सचिवालय मुद्रणालय
बिहार, पटना द्वारा प्रकाशित एवं मुद्रित।
बिहार गजट, 35—571+10-डी०टी०पी०।
Website: <http://egazette.bih.nic.in>

बिहार गजट

का

पूरक (अ०)

प्राधिकारी द्वारा प्रकाशित

सं० कारा/नि०को०(अधी०)-०१-१५/१९-१०१४५

कारा एवं सुधार सेवाएँ निरीक्षणालय

गृह विभाग (कारा)

संकल्प

10 दिसम्बर 2021

श्री राधे श्याम सुमन, बिहार कारा सेवा, काराधीक्षक, मंडल कारा, जहानाबाद के विरुद्ध दिनांक 02.03.2019 एवं दिनांक 30.05.2019 को जिला प्रशासन, जहानाबाद द्वारा मंडल कारा, जहानाबाद में की गई औचक छापेमारी में भारी मात्रा में मोबाईल फोन, मोबाईल चार्जर एवं अन्य प्रतिबंधित सामग्रियों की बरामदगी की घटना में बरती गई लापरवाही के प्रतिवेदित आरोपों के लिए विभागीय संकल्प ज्ञापांक 2881 दिनांक 05.05.2021 द्वारा श्री सुमन के विरुद्ध विभागीय कार्यवाही संचालित की गयी। विभागीय कार्यवाही के संचालन हेतु आयुक्त, मगध प्रमण्डल, गया को संचालन पदाधिकारी नियुक्त किया गया।

2. आयुक्त-सह-संचालन पदाधिकारी, मगध प्रमण्डल, गया के पत्रांक-2183 दिनांक 26.07.2021 द्वारा जाँच प्रतिवेदन समर्पित किया गया, जिसमें श्री सुमन के विरुद्ध संस्थित विभागीय कार्यवाही में प्रपत्र 'क' में गठित आरोप को अंशतः प्रमाणित प्रतिवेदित किया गया।

3. उपरोक्त परिप्रेक्ष्य में बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम 18(3) के प्रावधान के तहत विभागीय ज्ञापांक 7964 दिनांक 09.09.2021 द्वारा श्री सुमन को जाँच प्रतिवेदन की प्रति उपलब्ध कराते हुए उनसे द्वितीय कारण पृच्छा की गई।

4. तद्आलोक में श्री सुमन द्वारा अपने पत्रांक 4919 दिनांक 13.10.2021 के माध्यम से अपना द्वितीय कारण पृच्छा का जवाब समर्पित किया गया, जिसमें उनका कहना है कि संचालन पदाधिकारी-सह-आयुक्त, मगध प्रमण्डल, गया द्वारा समर्पित जाँच प्रतिवेदन में उनके विरुद्ध गठित आरोप पूर्णतः प्रमाणित प्रतिवेदित नहीं है। उन्होंने अपने द्वितीय कारण पृच्छा के जवाब में उल्लिखित किया है कि जहानाबाद जैसे अति संवेदनशील कारा में तथा प्रतिकूल परिस्थितियों में भी उनके द्वारा कारा संचालन उत्कृष्ट तरीके से किया गया है।

आरोपित पदाधिकारी का कहना है कि मंडल कारा, जहानाबाद पूर्व से ही अतिसंवेदनशील एवं अनियंत्रित कारा रहा है। आयुक्त-सह-संचालन पदाधिकारी द्वारा भी स्पष्ट किया गया है कि मंडल कारा, जहानाबाद में पूर्व से ही परिस्थितियाँ प्रतिकूल रही हैं तथा उनके (आरोपित पदाधिकारी) द्वारा कारा की व्यवस्था में उत्तरोत्तर सुधार किया गया है। उनके द्वारा अपनी सुझ-बुझ एवं कौशल से कारा पर प्रभावी नियंत्रण स्थापित किया गया। अपने अल्प अवधि के कार्यकाल में जहानाबाद जैसे कारा पर प्रभावी नियंत्रण करना प्रशंसनीय है। आरोपित पदाधिकारी का कहना है कि उनका कोई भी कृत्य बिहार कारा हस्तक के नियम 140, 796(i), (ii) और 870(iii) के विहित प्रावधानों के विपरीत नहीं है और न ही बिहार सरकारी सेवक आचार नियमावली 1976 के नियम-3 (1) एवं (2) का उल्लंघन है।

5. आरोप पत्र, संचालन पदाधिकारी के जाँच प्रतिवेदन एवं श्री सुमन द्वारा समर्पित द्वितीय कारण पृच्छा के जवाब के समीक्षोपरान्त अनुशासनिक प्राधिकार द्वारा पाया गया कि दिनांक 02.03.2019 एवं दिनांक 30.05.2019 को जिला प्रशासन, जहानाबाद द्वारा मंडल कारा, जहानाबाद में लगातार दो छापेमारी में मोबाईल फोन, सिम एवं अन्य आपत्तिजनक/प्रतिबंधित सामग्रियों का बरामद होना श्री सुमन के पदीय दायित्वों के प्रति लापरवाही को इंगित करता है।

मंडल कारा, जहानाबाद में उपरोक्त छापेमारी की तिथि तक आरोपित पदाधिकारी का पदस्थापन काल अल्प अवधि का रहा है तथा उनके द्वारा कुछ हद तक कारा में विद्यमान प्रतिकूल परिस्थितियों पर नियंत्रण स्थापित करने का भी प्रयास किया गया है। किन्तु जिला प्रशासन द्वारा दो विभिन्न तिथियों को की गई छापेमारी में मोबाईल फोन सहित अन्य प्रतिबंधित

सामग्रियों की बरामदगी से स्पष्ट है कि आरोपी पदाधिकारी द्वारा किये गये प्रयास नाकाफी साबित हुए हैं। अतः श्री सुमन का द्वितीय कारण पृच्छा का जवाब स्वीकार करने योग्य नहीं है।

6. उपरोक्त परिप्रेक्ष्य में अनुशासनिक प्राधिकार द्वारा श्री राधे श्याम सुमन, बिहार कारा सेवा, काराधीक्षक, मंडल कारा, जहानाबाद के द्वितीय कारण पृच्छा के जवाब को अस्वीकृत करते हुए उनके विरुद्ध बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम 14(v) के प्रावधानों के तहत निम्नांकित दंड अधिरोपित किया जाता है :-

“ असंचयात्मक प्रभाव से दो (02) वेतनवृद्धि पर रोक का दण्ड। ”

आदेश:-आदेश दिया जाता है कि इस संकल्प की प्रति बिहार राजपत्र के अगले अंक में प्रकाशित की जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
रजनीश कुमार सिंह, संयुक्त सचिव-सह-निदेशक (प्र०)।

अधीक्षक, सचिवालय मुद्रणालय
बिहार, पटना द्वारा प्रकाशित एवं मुद्रित।
बिहार गजट, 35—571+10-डी०टी०पी०।
Website: <http://egazette.bih.nic.in>